



JAIPUR METRO

E-mail: pro@jaipurmetrorail.in

जयपुर मेट्रो रेल कॉरपोरेशन लिमिटेड

खनिज भवन, तिलक मार्ग, सी-स्कीम, जयपुर- 302015

Phone No. 0141-5192407

2017 / 03 / 102—प्रेस विज्ञप्ति

दिनांक: 10.03.2017

मानसरोवर एवं न्यू आतिश मार्केट मेट्रो स्टेशन से टाटा मैजिक फीडर सर्विस की शीघ्र शुरुआत

मानसरोवर एवं न्यू आतिश मार्केट मेट्रो स्टेशन के 6-7 किलोमीटर परिधि में रहने वाले नागरिकों हेतु इन स्टेशनों तक आने जाने के लिए इसी माह जयपुर मेट्रो द्वारा एक सस्ती एवं बेहतर टाटा मैजिक फीडर सर्विस की शुरुआत की जा रही है।

परिचालन एवं प्रणाली निदेशक सी.एस. जीनगर ने बताया कि मानसरोवर एवं न्यू आतिश मार्केट मेट्रो स्टेशन से जयपुर मेट्रो में रोजाना 5000 से अधिक यात्री चढ़ते हैं, जिन्हें आगे 5-6 किलोमीटर एरिया से आना जाना रहता है। ऐसे नियमित यात्रियों तथा अन्य महंगे परिवहन के साधनों से यात्रा करने वाले नागरिकों को मेट्रो की सस्ती, सुगम, वातानुकूलित एवं सुरक्षित यात्रा के साथ साथ उनके घर एवं कार्यस्थल तक लाने ले जाने के लिए भी इसी मार्च माह में 20 नयी टाटा मैजिक गाड़ियों की फीडर सर्विस शुरू की जा रही है। परिवहन विभाग, राजस्थान सरकार द्वारा अनन्य रूप से इस फीडर सेवा के लिए स्टेज कैरिज के रूप में रूट मंजूर किये गये हैं।

शुरुआत में यह मेट्रो फीडर सेवा मानसरोवर मेट्रो स्टेशन से खातीपुरा मोड़ वाया नर्सरी सर्किल/प्रिंस रोड़ तथा रीको चौराहा वाया मध्यम मार्ग/एसएफएस अग्रवाल फार्म तथा भांकरोटा के बीच, एवं न्यू आतिश मार्केट से महारानी फार्म वाया त्रिवेणी चौराहा के बीच निर्धारित हाल्ट पर यात्रियों को चढ़ाने उतारने के साथ कम से कम 5 रूपया एवं अधिकतम 15 रूपया प्रति व्यक्ति किराये के साथ मेट्रो संचालन अवधि के दौरान चलेगी। जयपुर मेट्रो द्वारा अनुमोदित इस फीडर सेवा को सेवा प्रदाता मैसर्स जायसवाल ट्रेवल्स द्वारा टाटा मैजिक वर्ष 2015 के बाद की तथा कम प्रदूषण यूरो-3 एवं यूरो-4 मानकों वाली गाड़ियों से चलाया जायेगा। इसी तरह की 30 टाटा मैजिक फीडर सेवा गत एक वर्ष से चांदपोल मेट्रो स्टेशन से खोले के हनुमान जी के बीच भी चल रही है।

जनसम्पर्क अधिकारी

संलग्न: फोटोग्राफ